

మంచిది. ఈరోజు టీచర్స్ ముందు కూర్చున్నారు. టీచర్స్ కూడా భాద్యులే. స్వపరివర్తన ద్వారా విశ్వపరివర్తన చేయాల్సిందే అని భాద్యత తీసుకున్నారు కదా! చాలా పెద్ద కాంట్రాక్ట్ తీసుకున్నారు కదా! మీరు చనిపోతే ప్రపంచం కూడా చనిపోయినట్టే, మీరు చనిపోకపోతే ప్రపంచం కూడా చనిపోనట్టే అని ప్రజలు అంటూంటారు కదా! అదేవిధంగా స్వ పరివర్తనయే విశ్వపరివర్తన. స్వ పరివర్తన లేకుండా ఏ ఆత్మ గురించి ఎంత శ్రమించినా కానీ పరివర్తన అవ్వదు. సమయానుసారం ఈరోజుల్లో కేవలం వినటం ద్వారా మారటం లేదు, చూడడం ద్వారా మారుతున్నారు. మధువన భూమిలో ఎటువంటి ఆత్మ అయినా ఎందుకు మారిపోతుంది? వినటం అయితే సేవాకేంద్రాల్లో కూడా వంటారు కానీ ఇక్కడికి రావటం వలన స్వయంగా చూస్తారు, చూశారు కనుక మారిపోతారు. బంధనాలలో ఉన్న కొంతమంది మాతల యొక్క భర్తలు కూడా వారిలోని పరివర్తన చూసి మారిపోతారు. జ్ఞానం చెప్పాలని ప్రయత్నిస్తే వారు వినరు కానీ చూడటం ద్వారా ఆ ప్రభావం వారిని కూడా పరివర్తన చేసేస్తుంది. అందువలనే ఈనాటి ప్రపంచ జనులు చూడాలను కుంటున్నారు అని చెప్పాను. అందువలన టీచర్స్ యొక్క విశేష కర్తవ్యం ఇదే. చేసి చూపించాలి అంటే మారి చూపించాలి. అర్థమైందా?

సదా స్వరాత్మల పట్ల పరోపకారి ఆత్మలకి, సదా సత్యమైన మనస్సుతో యజమానికి రాజీ అయ్యే ఆత్మలకి, విశాలమైన బుద్ధి మరియు సత్యమైన మనస్సు బేలెస్ ఉంచునేవారికి, సదా స్వయాన్ని విశ్వపరివర్తనకు నిమిత్తంగా చేసేవారికి, స్వపరివర్తన చేసుకునే శ్రేష్ట ఆత్మలకి, శ్రేష్టసేవాధారిగా భావించి ముందుకు వెళ్ళేవారికి - నలువైపుల ఉన్న విశేషమైన పిల్లలకి బాప్ దాదా యొక్క ప్రియస్మృతులు నమస్తే.

తనువు, మనస్సు, భగవంతుని మరియు జనం ద్వారా భాగ్యం 19-11-89

ఈరోజు సత్యమైన భగవంతుడు తన యొక్క సత్యమైన కుమారీ కుమారులను చూస్తున్నారు. బాబాని సత్యం అని అంటారు. అందువలనే బాప్ దాదా ద్వారా స్థాపన అయిన యుగం పేరు కూడా సత్యయుగం. సత్యానికి సదా శ్రేష్ట మహిమ ఉంటుంది. సత్యమైన తండ్రి ద్వారా సత్యనారాయణునిగా అయ్యేటందుకు సత్య కథను వింటున్నారు. ఇటువంటి సత్యమైన భగవంతుడు తన పిల్లలను చూస్తున్నారు - ఎంతమంది పిల్లలు సత్యమైన భగవంతుడిని రాజీ చేసుకున్నారు? సత్యమైన భగవంతునికి అన్నింటికంటే పెద్ద విశేషత - దాత, విధాత, వరదాత. రాజీ చేసుకున్న పిల్లల గుర్తు - సదా దాత వారికి రాజీ కనుక అటువంటి ఆత్మలు స్వయాన్ని జ్ఞాన ఖజానా, శక్తుల ఖజానా, గుణాల ఖజానా ఇలా ఖజానాలన్నింటితో సంపన్నంగా అనుభవం చేసుకుంటారు. ఎప్పుడూ కూడా స్వయాన్ని ఖాళీగా భావించరు. ఏ గుణం లేదా శక్తి లేదా జ్ఞాన యొక్క గుప్త్య రహస్యం నుండి వంచితంగా ఉండరు. గుణాలలో లేదా శక్తులలో శాతం ఉండవచ్చు కానీ ఏ గుణం లేదా శక్తి లేకపోవటం అనేది ఉండదు. సమయానుసారం కొంతమంది పిల్లలు అంటారు - నాలో మిగతా శక్తులన్నీ ఉన్నాయి కానీ ఈ శక్తి లేదా గుణం లేదు అని; కానీ వీరికి లేదు అనే మాట నిషేధం. దాత యొక్క పిల్లలు అంతటి ధనవంతులుగా ఉంటారు. అంటే సరేయేగా లేదా

సంపన్నంగా ఉంటారు. రెండవ మహిమ - భాగ్యవిధాత, భాగ్యవిధాత భగవంతుడు రాజీ అయిన దానికి గుర్తు - మార్ష్టర్ భాగ్యవిధాతలైన పిల్లల మస్తకంలో సదా భాగ్యసితార మెరుస్తూ ఉంటుంది. అంటే వారి ముఖం మరియు మూర్తి ద్వారా సదా ఆత్మిక మెరుపు కనిపిస్తుంది. వారి మూర్తి ద్వారా సదా రాజీగా ఉండే కవళికలు కనిపిస్తాయి. ముఖం సదా ఆత్మీయంగా అనుభవం అవుతుంది - దీనినే మస్తకంపై మెరిసే భాగ్యసితార అని అంటారు. ప్రతి విషయంలో తనువు, మనస్సు, ధనం మరియు జనం నాలుగు రూపాలుగా తమ భాగ్యాన్ని అనుభవం చేసుకుంటారు. ఏ ఒక్క భాగ్యం యొక్క ప్రాప్తి లోటుగా కనిపించదు. నా భాగ్యంలో మూడు విషయాలు బావున్నాయి కానీ ఒకటి మాత్రం లోటుగా ఉంది అనే విషయం ఉండదు.

తనువు ద్వారా భాగ్యం - తనువు యొక్క ఖాతా అప్పుడప్పుడు ప్రాప్తి లేదా పురుషార్థ మార్గంలో విఘ్నం అనేది అనుభవం అవ్వదు. తనువు ఎప్పుడూ కూడా సేవ నుండి వంచితం అవ్వనివ్వదు. కర్మభోగం యొక్క సమయంలో కూడా ఇటువంటి భాగ్యవాన్ ఆత్మ ఏదొక రకమైన సేవకి నిమిత్తమవుతారు. కర్మభోగాన్ని పూర్తి చేసుకుంటారు కానీ కర్మభోగానికి వశమై అరవరు. అరవటం అంటే కర్మభోగాన్ని మాటిమాటికి వర్ణన చేయటం లేదా మాటిమాటికి కర్మభోగం వైపే బుద్ధి మరియు సమయాన్ని ఉపయోగించటం. చిన్న విషయాన్ని పెద్దగా విస్తారం చేయటాన్నే అరవటం అని అంటారు. పెద్ద విషయాన్ని కూడా జ్ఞానం యొక్క సారం ద్వారా సమాప్తి చేసుకోవటాన్ని కర్మభోగాన్ని పూర్తి చేసుకోవటం అంటారు. యోగి జీవితం కొరకు చిన్న కర్మభోగం అయినా, పెద్ద కర్మభోగం అయినా కానీ దానిని వర్ణన చేయకండి, ఈ విషయాన్ని సదా స్మృతిలో ఉంచుకోండి. కర్మభోగం యొక్క కథను విస్తారం చేయకండి, ఎందుకంటే వర్ణన చేయటంలో సమయం మరియు శక్తి అటువైపే ఉపయోగిస్తారు కనుక ఆరోగ్యాభిమానిగా అయిపోతారు కానీ ఆత్మాభిమానిగా ఉండరు. ఈ ఆరోగ్యాభిమానమే ఆత్మిక శక్తిని నెమ్మడినెమ్మడిగా బలహీనం చేసిస్తుంది. అందువలన ఎప్పుడూ కూడా ఎక్కువగా వర్ణన చేయకండి. యోగి జీవితం అంటే కర్మభోగాన్ని కర్మయోగంలోకి పరివర్తనచేసుకోవటం. తనువు యొక్క భాగ్యానికి గుర్తులివి **మనస్సు యొక్క భాగ్యం - మనస్సు** సదా హర్షితంగా ఉంటుంది ఎందుకంటే భాగ్యం ప్రాప్తించిన దానికి గుర్తు - హర్షితంగా ఉండటం, సంపన్నంగా ఉన్నవారు సదా మనస్సుతో నవ్వుతూ ఉంటారు. మనస్సు యొక్క భాగ్యవంతులు సదా కోరిక అంటే ఏమిటో తెలియని స్థితిలో ఉంటారు. భాగ్యవిధాత రాజీ అయిన కారణంగా, సర్వ ప్రాప్తులతో సంపన్నంగా అనుభవం చేసుకుంటారు కనుక మనస్సు యొక్క తగుల్పాటు లేదా లొంగుబాటు వ్యక్తి లేదా వస్తువుపై ఉండదు. దీనినే సార రూపంలో మన్ననాభవ! అని అంటారు. మనస్సుని బాబా వైపు జోడించటంలో శ్రమ అనిపించదు. మనస్సు సహజంగానే బాబా ప్రేమ ప్రవంచంలో ఉంటుంది. ఒక్క బాబా తప్ప మరెవ్వరూ లేరు ఈ అనుభూతినే మనస్సు యొక్క భాగ్యం అని అంటారు. **ధనం యొక్క భాగ్యం -** జ్ఞాన ధనం సరే కానీ స్థూల ధనానికి కూడా విలువ ఉంది. ధనం యొక్క భాగ్యం అంటే బ్రాహ్మణ జీవితంలో లక్షాధికారి లేదా కోటీశ్వరులు అవ్వటం కాదు. ధనం యొక్క భాగ్యానికి గుర్తు - సంగమయ్యుగంలో బ్రాహ్మణాత్మలైన మీరు తినటానికి, త్రాగడానికి మరియు విశ్రాంతిగా ఉండటానికి చాలినంత ధనం ఉంటే చాలు. దీనితో పాటు సేవ చేయటానికి కూడా ధనం కావాలి. సేవ కోసం ధనం విషయంలో కూడా ఎప్పుడూ లోటురాదు, పెనుగులాడనవసరం లేదు. **సేవ సమయానికి విలక్షణా, ఎక్కడి నుండి**

అయినా భాగ్యవిధాత బాబా ఆ సమయానికి ఎవరోకరిని నిమిత్తం చేసేస్తారు. ధనం యొక్క భాగ్యవంతులు ఎప్పుడూ కూడా పేరు ప్రతిష్ఠల కోసం సేవ చేయరు. పేరు ప్రతిష్ఠల కోరిక ఉంటే అటువంటి సమయంలో భాగ్యవిధాత సహాయోగం ఇవ్వలేరు. అవసరం మరియు కోరికకు రాత్రికి పగలుకి ఉన్నంత తేడా ఉంది. సత్యమైన మనస్సు ఉంటే నిజంగా అవసరం అయితే ఏ సేవాకార్యంలో అయినా ఆ కార్యం సఫలం అవుతుంది, అంతే కాదు భండారీ మరింత నిండుగా అయిపోతుంది, ఆ కార్యం పూర్తి అవ్వటమే కాకుండా ఇంకా మిగులుతుంది. అందువలనే శివుని భండారా మరియు భండారీ సదా సంపన్నం అని మహిమ చేస్తారు. సత్యమైన మనస్సు గల వారికి సత్యమైన యజమాని రాజీ అయిన దానికి గుర్తు - భండారా మరియు భండారీ కూడా నిండుగా ఉంటాయి. ధనం యొక్క భాగ్యునికి గుర్తు ఇదే. విస్తారం అయితే చాలా ఉంది కానీ సారం చెప్తున్నాను. జనం ద్వారా భాగ్యం - జనం అంటే బ్రాహ్మణ పరివారం లేదా లౌకిక పరివారం. లౌకిక సంబంధంలోకి వచ్చే ఆత్మలు లేదా అలౌకిక సంబంధంలోకి వచ్చే ఆత్మలు. జనం ద్వారా భాగ్యవంతులైన వారి మొదటి గుర్తు - జనం ద్వారా సదా స్నేహం మరియు సహాయోగం ప్రాప్తిస్తూ ఉంటుంది. తక్కువలో తక్కువ 95% ఆత్మల ద్వారా ప్రాప్తి యొక్క అనుభవం తప్పక అవుతుంది. ఇంతకు ముందు కూడా చెప్పాను - 5% ఆత్మల ద్వారా కర్మలఖాతా పూర్తి అవుతుంది. అందువలన వారి ద్వారా ఒకొక్కసారి స్నేహం లభిస్తుంది, ఒకొక్కసారి పరీక్ష జరుగుతుంది. కానీ 5% కంటే మించకూడదు. ఇటువంటి ఆత్మల ద్వారా కూడా నెమ్మది నెమ్మదిగా శుభ భావన, శుభ కామన ద్వారా ఖాతాను పూర్తి చేసుకుంటూ ఉండండి. ఖాతా పూర్తి అయిపోతే ఖాతాపుస్తకం కూడా పూర్తయిపోతుంది. అప్పుడు ఒక ఏ ఖాతా ఉండనే ఉండదు. కనుక జనం ద్వారా భాగ్యవాన్ ఆత్మకి గుర్తు - జనం ద్వారా మిగిలిపోయిన లెక్కలఖాతాను సహజంగా పూర్తి చేసుకోవటం మరియు 95% ఆత్మల ద్వారా సదా స్నేహం మరియు సహాయోగాన్ని అనుభవం చేసుకోవటం. జనం ద్వారా భాగ్యం పొందే ఆత్మ జనుల సంబంధ సంపర్కాలలోకి వస్తూ సదా ప్రసన్నంగా ఉంటుంది. ప్రశ్నచిత్ గా ఉండరు, ప్రసన్నచిత్ గా ఉంటారు. ఇలా ఎందుకు చేస్తారు లేదా ఎందుకు అంటారు, ఈ విషయంలా ఇలా కాదు అలా ఉండాలి... చిత్తంలో ఇలాంటి ప్రశ్నలు ఉత్పన్నం అయ్యేవారినే ప్రశ్నచిత్ అని అంటారు. ప్రశ్నచిత్లు ఎప్పుడూ కూడా ప్రసన్నంగా ఉండలేరు. వారి చిత్తంలో సదా ఎందుకు? అనే ప్రశ్నల వరుస ఉంటుంది, ఆ వరుసని సమాప్తి చేసుకోవటంలోనే సమయం గడిచిపోతుంది. ఈ వరుస ఎలా ఉంటుందంటే మీరు దానిని వదలాలని అనుకున్నా కానీ వదలలేరు, సమయం ఉపయోగించవలసే ఉంటుంది. ఎందుకంటే ఈ వరుసని రచించిన రచయిత మీరు. రచన రచిస్తే పాలన కూడా చేయవలసి ఉంటుంది కదా, పాలన నుండి తప్పించుకోలేరు. ఎంత బలహీనులు అయిపోయినా కానీ సమయం మరియు శక్తిని వాటి కోసం వినియోగించవలసి ఉంటుంది. అందువలన ఈ వ్యర్థ రచనను అదుపు చేయండి. వీటి వుట్టుకను నియంత్రించండి. అర్థమైందా? ధైర్యం ఉందా? పిల్లలు గురించి ప్రజలు అంటూంటారు - ఈశ్వరుడు ఇస్తున్నాడు, దీనిలో మా పొరపాటు ఏమీ లేదు. అదేవిధంగా బ్రాహ్మణాత్మలు ఇది ద్రామాలో నిర్ణయించబడి ఉంది అని అంటున్నారు. కానీ ద్రామా యొక్క మాస్టర్ రచయితలు, మాస్టర్ జ్ఞాన సాగరులై ప్రతి కర్మను శ్రేష్టంగా చేసుకుంటూ ఉండండి. మంచిది. టీచర్స్ విన్నారా! సత్యమైన భగవంతుడు మీకు ఎంత రాజీ అయ్యారో ఆ రహస్యం

విన్నూరు కదా! రహస్యం వినటం ద్వారా టీచర్స్ అందరూ రహస్యముక్తంగా అయ్యారా లేక ఈ భాగ్యం నాలో లోపంగా ఉంది అని భావిస్తున్నారా? అప్పుడప్పుడు ధనం యొక్క పెనుగులాటలో, అప్పుడప్పుడు జనం యొక్క పెనుగులాటలో... ఇటువంటి జీవితాన్ని అనుభవం చేసుకోవటం లేదు కదా! అందరి కోసం మరియు విశేషంగా టీచర్స్ కోసం ఒక సూక్తి చెప్పాను కదా - ప్రతి విషయంలో బాబా యొక్క శ్రీమతానుసారం చిత్తం, చిత్తం అని అంటూ ఉండండి. పిల్లలు చిత్తం! అని అన్నారంటే బాబా పిల్లల ముందు ప్రత్యక్షం అవ్వటం. భగవంతుడు హాజరైపోతే ఏ విషయంలోనూ లోటు ఉండదు, సదా సంపన్నం అయిపోతారు. దాత మరియు భాగ్యవిధాత రెండు ప్రాప్తుల యొక్క భాగ్య సితార మస్తకంలో మెరుస్తూ ఉంటుంది. టీచర్స్ కి అయితే డ్రామానుసారం చాలా భాగ్యం లభించింది. రోజంతా బాబా మరియు సేవ తప్ప మరే పని ఉంది! వ్యాపారమే ఇది. ప్రవృత్తిలో ఉన్నవారికి అయితే ఎంతగా సంభాళించుకోవలసి ఉంటుంది! మీకు అయితే ఒకటే పని, అనేక విషయాల నుండి స్వతంత్ర పక్షులు. మీ భాగ్యాన్ని అర్థం చేసుకుంటున్నారా? బంగారు పంజరాలు లేదా వజ్ర పంజరాలు ఏవీ తయారు చేసుకోవటం లేదు కదా? తయారుచేసుకునేది మీరే చిక్కుకునేది మీరే. బాబా అయితే స్వతంత్ర పక్షిగా తయారుచేశారు. చాలా - చాలా - చాలా అదృష్టవంతులు. అర్థమైందా? ప్రతి ఒక్కరికీ భాగ్యం యొక్క విశేషత తప్పక లభించింది. ప్రవృత్తి మార్గం వారి విశేషత వారిది, టీచర్స్ విశేషత టీచర్స్ ది, గీతాపాఠశాలల వారి విశేషత వారిది ఇలా మీ మీ భిన్న భిన్న విశేషతలతో అందరూ విశేషాత్ములే. కానీ సేవాకేంద్రంలో ఉండే నిమిత్త టీచర్స్ కి చాలా మంచి అవకాశం. మంచిది.

సదా సర్వ రకాల భాగ్యాన్ని అనుభవం చేసుకునే అనుభవీ ఆత్మలకు, సదా ప్రతి అడుగులో చిత్తం అనే వారికి, బాబా సహాయానికి అధికారులైన శ్రేష్టాత్మలకు, సదా ప్రశ్నచిత్కి బదులు ప్రసన్నచిత్గా ఉండేవారికి, ప్రశంసాయోగ్యులైన యోగి ఆత్మలకు బాప్ దాదా యొక్క ప్రియస్మృతులు మరియు సమస్తే.

వరదాతను రాజీ చేసుకునే సహజ విధి 23 -11-89

ఈరోజు వరదాత తండ్రి తన వరదాని పిల్లలను చూసి సంతోషిస్తున్నారు. వరదాత యొక్క పిల్లలు అందరూ వరదానులే కానీ నెంబర్ వారీ. వరదాత పిల్లలందరి జోలెను వరదానాలతో నింపి ఇస్తున్నారు. అయినా కానీ నెంబర్ ఎందుకు? వరదాత ఇవ్వటంలో నెంబర్ వారీగా ఇవ్వటం లేదు; ఎందుకంటే వరదాత దగ్గర తరగని వరదానాలు ఉన్నాయి. ఎవరు ఎంత తీసుకోవాలనుకుంటే అంత తీసుకోవచ్చు. ఖజానా అంతా తెరిచే ఉంది. ఇలా తెరిచి ఉన్న ఖజానా నుండి కొంతమంది పిల్లలు సర్వవరదానాలతో సంపన్నం అవుతున్నారు, కొంతమంది శక్తినినుసరించి సంపన్నంగా అవుతున్నారు. వరదానాలను నింపేటందుకు అన్నింటికంటే భోళా రూపం వరదాతదే. ఇంతకు ముందు కూడా చెప్పాను - దాత, భాగ్యవిధాత మరియు వరదాత. ఈ మూడు రూపాలలో వరదాతరూపాన్ని భోళానాథుని రూపం అంటారు. ఎందుకంటే వరదాత చాలా త్వరగా రాజీ అయిపోతారు. కేవలం రాజీ చేసుకునే విధిని తెలుసుకుంటే సిద్ధి అంటే పురపాలకులతో జోలెను